

115. Il-Viċi Prim Ministru u Ministru tal-Affarijiet Barranin jipproponi:

Illi minkejja kull provvedimenti oħra fl-Ordinijiet Permanenti tal-Kamra u rizzoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali ta' l-Ispiza għas-sena 2010 u dwar l-Estimi Supplimentari ta' l-Ispiza għas-sena 2009.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall-konsiderazzjoni ta' l-Estimi Ġenerali fil-Kumitat ta' Provvista (Ordni Permanenti Nru 71 (3) (ċ)).

2. Illi l-Kamra tista' tiltaqa' filgħodu u filgħaxija fl-istess jum.

3. Illi matul il-jiem tad-dibattiti dwar l-Estimi Ġenerali 2010, kif ukoll fil-jiem tal-Kumitat ta' Provvista għall-Estimi Ġenerali 2010, u l-Estimi Supplimentari għas-sena 2009, il-ħin li fih għandha tiltaqa' l-Kamra hu kif ġej:

(i) fil-ġurnata imħollija għad-diskussjoni u approvazzjoni tar-rizzoluzzjonijiet tal-Ministeru tal-Ġustizzja u l-Intern, ix-xogħol finanzjarju ma għandux jieħu aktar minn erba' sigħat bid-dibattitu jibda fid-9.00 a.m. u jispiċċa fis-1.00 p.m. bil-ħin tal-mistoqsijiet u l-ħin tal-aġġornament ma jitteħdx.

(ii) fil-ġurnata imħollija għad-diskussjoni u approvazzjoni tar-rizzoluzzjonijiet tal-Ministeru għar-Riżorsi u Affarijiet Rurali, ix-xogħol finanzjarju ma għandux jieħu aktar minn hames sigħat bid-dibattitu jibda fl-4.30 p.m. u jispiċċa fid-9.30 p.m. bil-ħin tal-mistoqsijiet u l-ħin tal-aġġornament ma jitteħdx.

(iii) fil-ġranet imħollija għad-diskussjoni u approvazzjoni tar-rizzoluzzjonijiet tal-Ministeru tal-Affarijiet Barranin u tal-Ministeru għal Għawdex, ix-xogħol finanzjarju ma għandux jieħu aktar minn tliet sigħat bid-dibattitu jibda fid-9.30 a.m. u jispiċċa fin-12.30 p.m. Il-Kamra tiltaqa' fid-9.00 a.m. u mistoqsijiet jistgħu jiġu magħmula lill-Ministri sa mhux aktar tard mid-9.30 a.m. u l-ħin tal-aġġornament ma jitteħdx.

(iv) fil-ġurnata imħollija għad-diskussjoni u approvazzjoni tar-rizzoluzzjonijiet tal-Ministeru tal-Finanzi, l-Ekonomija u Investiment, ix-xogħol finanzjarju ma għandux jieħu aktar minn erba' sigħat bid-dibattitu jibda fil-5.30 p.m. u jispiċċa fid-9.30 p.m. bil-ħin tal-mistoqsijiet u l-ħin tal-aġġornament ma jitteħdx.

(v) fil-ġurnata imħollija għad-diskussjoni u approvazzjoni tar-rizzoluzzjonijiet tal-Ministeru għall-Edukazzjoni, Kultura, Żgħażaġh u Sport, ix-xogħol finanzjarju ma għandux jieħu aktar minn tliet sigħat u nofs bid-dibattitu jibda fis-6.00 p.m. u jispiċċa fid-9.30 p.m. bil-ħin tal-mistoqsijiet u l-ħin tal-aġġornament ma jitteħdx.

(vi) fil-ġurnata imħollija għad-diskussjoni u approvazzjoni tar-rizzoluzzjonijiet tal-Ministeru għall-Politika Soċjali, ix-xogħol finanzjarju ma għandux jieħu aktar minn sitt sigħat bid-dibattitu jibda fid-9.00 a.m. u jispiċċa fit-3.00 p.m. bil-ħin tal-mistoqsijiet u l-ħin tal-aġġornament ma jitteħdx.

(vii) fil-gurnata imhollija għad-diskussjoni u approvazzjoni tar-riżoluzzjonijiet tal-Ministeru għall-Infrastruttura, Trasport u Kommunikazzjoni, ix-xogħol finanzjarju ma għandux jiehu aktar minn erba' sigħat u nofs bid-dibattitu jibda fil-5.00 p.m. u jispicċa fid-9.30 p.m. bil-ħin tal-mistoqsijiet u l-ħin tal-aġġornament ma jittehidx.

(viii) id-diskussjoni u approvazzjoni tar-riżoluzzjonijiet ta' l-Uffiċċju tal-Prim Ministru għandu jinqasam fuq żewġ seduti b'mod li x-xogħol finanzjarju ma għandux jiehu aktar minn sitt sigħat fl-ewwel seduta u erba' sigħat u nofs fit-tieni seduta, u l-ħin tal-mistoqsijiet u l-ħin ta' l-aġġornament taż-żewġ seduti ma jittehidx.

4. Illi l-ħin li jittiehed għal xi sospensjoni waqt id-diskussjonijiet kollha fuq l-Estimi Ġenerali 2010, Kumitat ta' Provvista, Estimi Supplimentari 2009, kif ukoll waqt iż-żewġ approprjazzjonijiet, għandu jizdied mal-ħin stabbilit għall-interruzzjoni tax-xogħol.

5. Illi l-Kamra tista' tiltaqa' wkoll il-Ħamis, il-Ġimgħa, u s-Sibt, kemm filgħodu u filgħaxija fl-istess jum.

6. Illi meta l-Kamra tiltaqa' nhar ta' Ħamis, kemm filgħodu fid-9.00 a.m., u filgħaxija fl-4.30 p.m., isir biss xogħol tal-Gvern.

7. Illi fis-seduti kollha li għandhom x'jaqsmu ma' l-Estimi Ġenerali 2010 jew l-Estimi Supplimentari 2009, jista' jsir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda, wara li jispicċa x-xogħol finanzjarju fil-ħin ta' l-interruzzjoni tax-xogħol u wara li jgħaddi x-xogħol kollu li jkun jidher fuq l-Aġenda, jitressaq l-Aġġornament u l-ħin ta' l-Aġġornament ma jittehidx.

B. Estimi Ġenerali 2010

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 2010; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil-limiti ta' ħin għad-diskorsi (Ordni Permanenti Nru. 49). Il-ħin ta' l-interruzzjoni tax-xogħol ta' dawn iż-żewġ seduti jkun fit-8.30 p.m. u l-ewwel votazzjoni tittiehed hames minuti wara li tintalab, waqt li l-votazzjonijiet l-oħra kollha li jistgħu jintalbu jittiehdu immedjatament wara. Il-ħin ta' l-Aġġornament ta' dawn is-Seduti ma jittehidx.

2. Illi fil-jiem tal-Kumitat ta' Provvista:-

(i) Kull Ministru jressaq ir-Riżoluzzjonijiet tiegħu fil-Kumitat fil-bidu tad-diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppożizzjoni bl-aħħar nofs għall-Gvern;

(ii) Fil-ħin ta' l-interruzzjoni tax-xogħol finanzjarju, il-President tal-Kumitat iqiegħed għall-vot mingħajr diskussjoni l-mistoqsija fuq il-voti ta' l-estimi kif jidher fuq l-Aġenda, u fuq l-emendi li jista' jkun hemm għalihom:

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqiegħdu għall-vot mingħajr diskussjoni;

(iii) Il-votazzjonijiet kollha li jistgħu jintalbu jittieħdu x'hin tispiçça d-diskussjoni; u l-ewwel votazzjoni tittieħed ħames minuti wara li tintalab fil-hin ta' l-interruzzjoni tax-xogħol, waqt li l-votazzjonijiet l-oħra, jekk ikun hemm, jittieħdu immedjatament warajha.

3. Illi l-voti fil-Kumitat ta' Provvista jistgħu jittieħdu għad-diskussjoni mhux fl-ordni u fid-dati kif jidhru hawn taħt u iktar minn voti ta' Ministeru wieħed jistgħu jiġu diskussi f'seduta waħda.

4. Illi matul il-perjodu li fih ikunu qed isiru s-seduti kollha li għandhom x'jaqsmu ma' l-Estimi Ġenerali 2010 jew l-Estimi Supplimentari 2009, il-Kamra tista' tiltaqa' wkoll biex isir xogħol iehor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda.

DISKORS TAL-BUDGET

It-Tnejn, 9 ta' Novembru, 2009

Fis-6.30 p.m.

RISPOSTA MILL-KAP TA' L-OPPOŻIZZJONI

It-Tnejn, 16 ta' Novembru, 2009

Fis-6.30 p.m.

RISPOSTA MILL-PRIM MINISTRU

L-Erbgħa, 18 ta' Novembru, 2009

Fis-6.30 p.m.

L-EWWEL JUM

MINISTERU TAL-ĠUSTIZZJA U L-INTERN

Il-Hamis, 19 ta' Novembru, 2009

Fid-9.00 a.m.

IT-TIENI JUM

MINISTERU GHAR-RIŻORSI U AFFARIJIET RURALI

Il-Hamis, 19 ta' Novembru, 2009

Fis-4.30 p.m.

IT-TIELET JUM

MINISTERU GHALL-AFFARIJIET BARRANIN

Il-Ġimgha, 20 ta' Novembru, 2009

Fid-9.30 a.m.

IR-RABA' JUM

MINISTERU TAL-FINANZI, L-EKONOMIJA U INVESTIMENT

Il-Ġimgha, 20 ta' Novembru, 2009

Fil-5.30 p.m.

IL-HAMES JUM

MINISTERU GHAL GHAWDEX

It-Tnejn, 23 ta' Novembru, 2009

Fid-9.30 a.m.

IS-SITT JUM

MINISTERU GHALL-EDUKAZZJONI, KULTURA, ŻGHAŻAGH U SPORT

It-Tnejn, 23 ta' Novembru, 2009

Fis-6.00 p.m.

IS-SEBA' JUM

MINISTERU GHALL-POLITIKA SOĊJALI

It-Tlieta, 24 ta' Novembru, 2009

Fid-9.00 a.m.

IT-TMIEN JUM

MINISTERU GHALL-INFRASTRUTTURA, TRASPORT U KOMUNIKAZZJONI

It-Tlieta, 24 ta' Novembru, 2009

Fil-5.00 p.m.

ID-DISA' JUM

UFFIĊĊJU TAL-PRIM MINISTRU

L-Erbgha, 25 ta' Novembru, 2009

Fid-9.00 a.m.

L-GHAXAR JUM

UFFIĊĊJU TAL-PRIM MINISTRU (KONTINWAZZJONI)

U

APPROPRJAZZJONI

L-Erbgha, 25 ta' Novembru, 2009

Fid-5.00 p.m.

28.10.09